



திருப்பரங்குன்றம்! சங்கிகளின் புரட்டு மதக்கலவரத்தை உருவாக்க சதி

திருப்பரங்குன்றத்தை அயோத்தியாக மாற்றுவோம் என்ற முழக்கத்தோடு சங் பரிவாரங்கள் சதித்திட்டம் தீட்டி வருகின்றன. மதவெறி அமைப்புகளை தமிழ்நாட்டு மக்கள் முழுமையாக புறக்கணிக்க வேண்டும் என்று திமுக, காங்கிரஸ், மதிமுக, இந்தியகம்யூனிஸ்டு, மார்க்சிய கம்யூனிஸ்ட் கட்சிகள் கூட்டாக அறிக்கை வெளியிட்டு உள்ளன.

மதுரை மாவட்ட காவல்துறையும் நீதித்துறையும் சங்கிகளுக்கு ஆதரவாக செயல்பட்டு இருப்பதாக குற்றச்சாட்டுகள் எழுந்துள்ளன. திருப்பரங்குன்றம் மலை முழுவதும் முருகனுக்கே சொந்தம் என்று சங்கிகள் கூறுவது வரலாற்று புரட்டு. உண்மையில் நடப்பது என்ன? மதுரையில் திருப்பரங்குன்றம் போல எண்ணற்ற பெருங்குன்றுகள் உள்ளன. இந்தக் குன்றுகள் அனைத்தும் நாட்டார் வழிபாடு, சமணபுத்த சமயங்கள், வைணவ, சைவமதங்கள், இசுலாமிய, கிறித்தவ சமயங்கள் என அனைத்து வழிபாட்டு தலங்களும் எந்தவித இடர்களும் சிக்கல்களும் இன்றி மக்களால் அமைதியான முறையில் வழிபட்டு வரப்படுகின்றன.

இவ்வாறு தான் இசுலாமிய இறை மார்க்கத் தூதர்களின் வழிபாட்டு இடங்களில் ஒன்றான அவுலியா சிக்கந்தர்பாதுஷா அடக்கம் செய்யப்பட்ட தர்கா வழிபாட்டு இடம் திருப்பரங்குன்றம் மலை மீது இருநூறு ஆண்டுகளுக்கு மேலாக இருந்து வருகிறது.

“மதுரா கண்டரி மேனுவல்” எனும் நூலில் நெல்சன் அவர்கள் திருப்பரங்குன்றம் மலை மீது இருந்த இசுலாமியர்களின் தர்கா வழிபாட்டை குறிப்பிட்டுள்ளார்.

திருப்பரங்குன்றத்திலுள்ள சிக்கந்தர் பாதுஷா தர்காவில் கந்தாரி வழிபாடு எனும் ஆடு அறுத்துப் பலியிடும் வழிபாட்டு முறையும் தமிழ்நாட்டின் தென் பகுதிகளில் வாழும் இசுலாமியர்களால் வழக்கமாக கடைபிடிக்கப்பட்டு வருகிறது.

திருப்பரங்குன்றம் மலையில் அமைந்துள்ள சிக்கந்தர் பாதுஷா தர்கா வழிபாட்டு தலமும்

தென் கிழக்காக அமைந்துள்ள காசி விசுவநாதர் கோவிலும் அருகருகே அமைந்துள்ளன.

அதேபோல மலையடிவாரத்தில் குடைவரை முருகன் கோவிலும் அமைந்துள்ளது.

பிரிட்டிஷ் வருகைக்குப் பிறகு திருப்பரங்குன்றம் சிக்கந்தர் தர்கா அமைந்துள்ள பகுதியை நில அளவை செய்து அதனை இனாம்தாரி நில வகையினமாக அடையாளப்படுத்தி இனாம் நிலங்களுக்கானப் (1863) பதிவேட்டில் குறிப்பிட்டுள்ளது.

திருப்பரங்குன்றம் அருகே தனக்கெனக் கிராம நிலங்கள் தர்காவுக்காக இனாமாக வழங்கப்பட்டுள்ளன என்பதை பிரிட்டிஷ் ஆவணங்கள் குறிப்பிடுகின்றன.

1920ல் அப்போதைய முருகன் கோவில் தேவசம் போர்டுக்கும் தர்கா பொறுப்பு நிர்வாகிகளுக்கும் இடையே நடந்த சிவில் வழக்குகள் 1923 ஆகஸ்ட் 25ஆம் தேதி தர்கா அமைந்துள்ள பகுதி மற்றும் அதனைச் சுற்றியுள்ள நெல்லித் தோப்பு இசுலாமிய அடக்கம், ஆகியவை தர்கா நிர்வாகக் குழுவிற்கு சொந்தம் எனத் தீர்ப்புரைத்தது. இது தொடர்பான மேல்முறையீடு இலண்டன் பிரிவி கவுன்சில் தீர்ப்பிலும் தர்கா அமைந்துள்ள பகுதி தர்காவின் நிர்வாகக் குழுவிற்குச் சொந்தம் என உறுதி செய்யப்பட்டுள்ளது.

சுதந்திரத்துக்கு பின் இந்து அமைப்புகள் எனும் பெயரில் சனாதன சக்திகள் தொடர்ந்த 1978, 1996, 1998, 2011 என அனைத்து வழக்குகளிலும் தர்கா அமைந்துள்ள இடம் தர்கா நிர்வாகக் குழுவிற்கு சொந்தம் எனத் தீர்ப்புரைத்துள்ளன.

ஆனால் தீர்ப்புகளையோ மத நல்லிணக்கத்தையோ ஏற்றுக் கொள்ளாத இந்துத்துவ அமைப்புகள் பார்ப் மகுதி இடிப்பிற்குப் பிறகு இசுலாமிய வழிபாட்டு இடங்களைக் குறிவைத்து பொய்களைப் பரப்பி அவர்களின் வழிபாட்டு உரிமையைப் பறிக்கும் செயலில் ஈடுபட்டு வருகின்றன.

கடந்த திசம்பர் 25 அன்று கந்தாரி கொடுப்பதற்காக வந்து குடும்பத்தைக் காவல்துறை தடுத்து நிறுத்தியதும் சிக்கல் எழத் தொடங்கியது. காலங்காலமாக நடந்த தர்கா வழிபாடு திடீரென தடுத்து நிறுத்தப்பட்டது தான் இன்றைய சிக்கலின் மூலவோர். அதே வேளையில் பல்வேறு பொய்த் தகவல்களை சமூக வலைதளங்களில்

பரப்பியதும் சட்ட ஒழுங்குச் சிக்கலைக் காரணமாக்கி இசுலாமிய வழிபாட்டுரிமையை நிலையாகப் பறிக்க முயற்சித்து வருகின்றன. திருப்பரங்குன்றம் மலையில் உள்ள இசுலாமியர்களுக்குச் சொந்தமான இடத்தில் தீபம் ஏற்றுவிடும் என பல கட்டப் பரப்புரையை இந்து முன்னணி 1990-களில் இருந்தே மேற்கொண்டு வருகிறது. ஆனால் அவை எதுவும் மக்களிடம் எடுபடவில்லை. தற்போது ஒன்றியத்தில் ஆட்சிக் கட்டிடவில் அமர்ந்துள்ள பாஜக ஆட்சியைப் பயன்படுத்திக் கொண்டு காசி, ஜெய்ப்பூர் உள்ளிட்டு நாடு முழுவதும் உள்ள இசுலாமிய வழிபாட்டுத் தலங்களில் ஆய்வு என்ற பெயரில் நீதிமன்றங்களின் மூலம் தலையீடு செய்து வருகின்றன.

1991-இல் இயற்றப்பட்ட வழிபாட்டுத் தலங்கள் சட்டம் நடைமுறையில் இருக்கும் போதே அதிகாரத்தைப் பயன்படுத்தி இசுலாமிய வழிபாட்டுத் தலங்களில் இந்து அடையாளங்கள் உள்ளன என பொய்க் கருத்தை நிறுவ முயற்சித்து வருகின்றன.

அதன் ஒரு பகுதியாக திருப்பரங்குன்றம் மலையில் அமைந்துள்ள சிக்கந்தர் தர்காவை இலக்காக வைத்து வெறுப்புப் பரப்புரையை மேற்கொண்டு வருகின்றன.

தமிழ்நாடு மக்களால் புறக்கணிக்கப்பட்ட பாஜகவை எப்படியாவது வளர்க்க வேண்டும் என்ற திசையில் இந்து வர்க்குகளை முசுலிம்களுக்கு எதிராக வெறுப்பு விதைத்து அறுவடை செய்ய பல திட்டங்களைத் தீட்டி வருகின்றன. ஆனால் திருப்பரங்குன்றம் மக்கள் பாஜகவில் அரசியல் சூழ்ச்சிகளை தெள்ளத்தெளிவாக புரிந்து கொண்டு உள்ளனர். வெளியூரிலிருந்து ஆட்களை இறக்கி ஆர்ப்பாட்டத்தை நடத்தின இந்துத்துவ அமைப்புகள் உள்நூர் மக்கள் நாங்கள் சமூக நல்லிணக்கத்தோடு வாழ்வோம் என ஊடகங்களில் பேட்டி கொடுத்துள்ளனர்.

தஞ்சையில் பள்ளி சிறுமியின் தற்கொலையை மதமாற்றம் என மடைமாற்றி கலவரம் ஏற்படுத்த முயன்ற பாஜகவின் முயற்சி தோல்வி அடைந்ததைப் போலவே திருப்பரங்குன்றத்தில் செய்த தில்லுமுல்லும் அம்பலமாகி நமத்து ப்போயிருக்கிறது ஏனென்றால் இது பெரியார் மண்!

மீண்டும் மீண்டும் கொட்டு வாங்கும் ஆர்.என்.ரவி

தமிழ்நாடு அரசு சட்டப்பேரவையில் நிறைவேற்றி அனுப்பும் சட்ட மசோதாக்களுக்கு ஆளுநர் ஒப்புதல் அளிக்காமல் கிடப்பில் போட்டு வருவதற்கு எதிராகவும், துணைவேந்தர் நியமனம் தொடர்பாக ஆளுநர் தன்னிச்சையாக முடிவெடுப்பதை எதிர்த்தும் தமிழ்நாடு அரசுத் தரப்பில் உச்சநீதிமன்றத்தில் இரண்டு ரிட் மனுக்கள் தாக்கல் செய்யப்பட்டன.

அந்த வழக்கை விசாரித்த உச்சநீதிமன்றம், “தமிழ்நாடு அரசு அனுப்பிய 12 மசோதாக்களும் சட்டத்துக்கு புறம்பாக இருக்கிறதா? ஏதனால் ஒப்புதல் அளிக்கவில்லை” என சரமாரியாக கேள்வி எழுப்பியுள்ளனர்.

உச்ச நீதிமன்ற நீதிபதிகள் ஜே.பி. பரிதிவாலா மற்றும் ஆர்.மகாதேவன் இந்த மனுக்கள் விசாரணைக்கு வந்தது.

தமிழ்நாடு அரசு தரப்பில் ஆஜரான வழக்கறிஞர்கள் ராகேஷ் திவேதி, வில்சன் மற்றும் சபரீஸ் சுப்ரமணியன் ஆகியோர் ஆஜராகி, “துணைவேந்தர் தேர்வு குழுவில்

ஆளுநர் தலையீட்டு அதனை தடுக்கும் விதமாக செயல்படுகிறார்.

எனவே வேந்தர் பதவியிலிருந்து ஆளுநரை நீக்கும் வகையில் திருத்த மசோதா இயற்றப்பட்டது.

ஆனால் அதற்கு ஆளுநர் ஒப்புதல் அளிக்க மறுப்பு தெரிவித்து விட்டார் என்றனர். அப்போது ஆளுநர் தரப்பில் ஆஜரான அட்டர்னி ஜெனரல் வெங்கட்ரமணி, “பல்கலைக்கழக துணைவேந்தர் நியமனத்தில் ஆளுநரை நீக்குவது என்ற முடிவு என்பது அவரது அதிகாரத்தைப் பறிக்கும் செயல் என்று ஆளுநர் நினைத்தால்தான் அவர் இந்த விவகாரத்தில் முடிவு எடுக்கவில்லை.

“ஒரு மசோதாவை எந்த நேரத்திலும் குடியரசுத் தலைவருக்கு அனுப்பி வைக்கும் அதிகாரம் ஆளுநருக்கு உள்ளது. அதற்கான காரணத்தை மாநில அரசுக்கு தெரிவிக்க வேண்டிய அவசியம் இல்லை” என்று தெரிவித்தார். அப்போது குறுக்கிட்ட நீதிபதிகள், உங்களு

வாதத்தில் ஒரு முக்கிய சந்தேகம் உள்ளது.

குடியரசுத் தலைவருக்கு மசோதாக்களை எப்போது வேண்டுமானாலும் ஆளுநர் அனுப்பி வைக்கலாம் என்று கூறுகிறீர்கள்.

அப்படியென்றால் மசோதாக்களைச் சட்டப் பேரவைக்குத் திருப்பி அனுப்பிய பிறகு, மீண்டும் அது நிறைவேற்றப்பட்டு ஆளுநர் ஒப்புதலுக்கு சட்டப்பேரவை அனுப்பினால், அந்த மசோதாவையும் குடியரசுத் தலைவருக்கு அனுப்பி வைக்க முடியும் என்பதுதான் ஆளுநர் தரப்பின் வாதமாக உள்ளது என்ற அர்த்தத்தில் -நாங்கள் எடுத்துக் கொள்ளலாமா?

இதில் குறிப்பாக அரசியல் சாசனத்தில் ஆளுநருக்கான அதிகாரம் என்ன என்பதை அம்பேத்கர் தெளிவாக சுட்டிக்காட்டி உள்ளார். ஆளுநருக்குத் தனியாக எந்தவொரு

2-ஆம் பக்கம் தொடர்ச்சி

ஒன்றிய ஆட்சியின் ஆணவம்

விளிம்பு நிலை மக்களின் கல்வியை வேத காலம் தொடங்கி பார்ப்பனியம் மறுத்தே வருகிறது. “கத்திரனுக்கு எதைக் கொடுத்தாலும் கல்வியைக் கொடுக்காதே என்று கட்டளை இட்டது”. பாடசாலைகள் என்றாலே வேதம் கற்பிப்பதற்கு மட்டும் தான், தமிழ் மன்னர்கள் கோவில்களைக் கட்டினார்களே தவிர பள்ளிக்கூடங்களை நிறுவவில்லை.

வேத பாடசாலைகளைத் தான் அமைத்தார்கள். பிரிட்டிஷ் அதிகாரி மெக்காலே தான், முதன் முதலாக ஆங்கில வழியில் பொதுப் பள்ளிகளைக் கொண்டு வந்தார் (1835). அந்த கல்வித் திட்டத்தை முழுமையாகப் பயன்படுத்திக் கொண்டவர்களும் பார்ப்பனர்கள்தான்.

வேதம் படித்தவர்கள் ஆங்கிலம் படித்து பிரிட்டிஷ் ஆட்சியில் உயர் பதவிகளை கைப்பற்றினார்கள். 1916-ம் ஆண்டு பார்ப்பன அல்லாதார் இயக்கம் வரலாற்றுத் தேவையாக வந்த பிறகு பார்ப்பனர் ஆதிக்கம் கேள்விக்கு உள்ளானது.

நீதிக்கட்சியின் முதல் ஆட்சியில் 1921-ஆம் ஆண்டு கொண்டு வரப்பட்ட வகுப்புவாரி உத்தரவு பார்ப்பனர் அதிகார வர்க்கத்தால் முடக்கப்பட்டது. அதற்கு பிறகு 1928 ஆம் ஆண்டில் தான், ஏழு ஆண்டுகளுக்குப் பிறகு, சுப்பராயன் முதல்வராக இருந்த போது அமைச்சர் முத்தையா முதலியார் அவர்களால் வகுப்புவாரி உரிமைச் சட்டம் கொண்டுவரப்பட்டது.

அதற்கு பிறகு 1928-ல் நீடித்து வந்த இந்த வகுப்புவாரி உரிமையை, 1950-ல் நீதிமன்றங்கள் வழியாக பார்ப்பனர்கள் தடுத்து நிறுத்தினார்கள். சென்னை மாகாணத்தில் மட்டும் தொடர்வண்டித் துறை, அஞ்சலகம், துறைமுக நிர்வாகங்களில் பிற்படுத்தப்பட்டோர்க்கான இட ஒதுக்கீடு சென்னை மாகாணத்தில் மட்டும் அமலில் இருந்தது. சுதந்திரம் அடைந்த ஒரே மாதத்தில் இந்தச் செய்திகள். 1950-ல் இடஒதுக்கீடு பறிப்போன நிலையில் பெரியார் போர் சங்கு ஊதினார்.

திராவிட முன்னேற்றக் கழகமும் குரல் கொடுத்தது. தமிழ்நாடு போர்க்களம் ஆனது. அதற்குப் பிறகு அரசியல் சட்டம் முதன் முதலாகத் திருத்தப்பட்டு இடஒதுக்கீடு உயிர் பெற்றது. இந்த சட்டத்திருத்தம் வழியாகத் தான் பட்டியலின மக்களுக்கான கல்வி உரிமையும் சட்டம் ஆகியது.

தமிழ்நாட்டில் காமராசர் ஆட்சியாளானாலும் அஇஅதிமுக ஆட்சியாளனும் பெரியார் தொடங்கி வைத்த சமூகநீதிப் பாணியோடே நடைபோட்டன. இடையில் எம்ஜிஆர் ஆட்சியில் ஊடுருவிய பார்ப்பனர்கள் பொருளாதார அளவுகோலைத் திணித்து இட ஒதுக்கீடு நோக்கத்தைத் திசை திருப்பினர். அடுத்து வந்த தேர்தலில் எம்.ஜி.ஆர் படுதோல்வி அடைந்தார். தோல்வியைப் பாடமாக்கிக் கொண்டு பொருளாதார அளவுகோலை நீக்கியதோடு, இட ஒதுக்கீடு எண்ணிக்கையையும் 50 விழுக்காடாக உயர்த்தினார்.

தமிழ்நாடு அரசுகளின் சமூகநீதிக் கட்டமைப்பை ஒன்றிய பார்ப்பன ஆட்சி சீர்குலைக்கும் முயற்சிகளில் ஈடுபட்டு வருகிறது. 1953-ஆம் ஆண்டு தமிழ்நாட்டின் முதல்வராக இருந்த இராஜாஜி கொண்டு வந்த குலக்கல்வித் திட்டத்தைப் போல இப்போது புதிய கல்விக்கொள்கை ஒன்றைத் திணிக்கிறது. சமூகப் நீதி பார்வையில் முழுமையாக பற்றி நிற்கும் திராவிட மாதல் ஆட்சி இதை ஏற்க மறுப்பதால் ஒன்றிய ஆட்சி வழங்க வேண்டிய ரூ.2,152 கோடியை நிறுத்தி விட்டது.

அதுமட்டுமல்ல குதிரை கீழே தள்ளி குழியைப் பறிப்பது போல தமிழ்நாட்டுக்கு உரிய இந்த நிலையை குஜராத், உபிக்கு மடை மாற்றம் செய்து உள்ளது. இந்த துரோகத்தைத் தமிழக முதல்வர் அமுததமாகக் கண்டித்துள்ளார். இந்த நிலையில் ஒன்றிய அமைச்சர் பியூஷ் கோயல் தரம் தாழ்ந்த கருத்து ஒன்றை வெளியிட்டு உள்ளார்.

தன் மாநிலங்கள் தாங்கள் செலுத்துகிற வரிக்கு ஏற்ப நிதி கேட்பது அற்புதனம் என்று ஆர்என்எஸ் மானவர் அமைப்பு நிகழ்ச்சி ஒன்றில் பேசி இருக்கிறார்.

ஒன்றிய ஆட்சியின் ஆணவத்தையே இது வெளிப்படுத்துகிறது. இந்த உரிமைப் பறிப்புகளையும் ஆணவப் பேச்சுகளையும், தமிழ்நாட்டு மக்கள் ஒரு போதும் ஏற்க மாட்டார்கள். கட்சி அரசியலை ஒதுக்கிவிட்டு தமிழ்நாட்டின் உரிமை சார்ந்த பிரச்சனைகளில் அனைத்து கட்சிகளும் குரல் கொடுக்க வேண்டும்.

பறிபோகும் சிறுபான்மையினர் உரிமைகள்!

‘சப்கா சாத் சப்கா விகாஸ்’ என்ற முழுக்கத்தை (எல்லோருக்கும் எல்லாவற்றையும் கிடைக்கச் செய்வோம்) தொடர்ச்சியாக முன்வைக்கிறார் பிரதமர் மோடி. ஆனால் சிறுபான்மையின சமூக மாணவர்களின் கல்வி உரிமைகள் மீது மிக மோசமான தாக்குதல்கள் ஒன்றிய அரசால் மேற்கொள்ளப்பட்டு வருகிறது என்பதுதான், அத்துறைக்கு ஒன்றிய அரசு ஒதுக்கும் நிதியில் இருந்து தெரிய வருகிறது.

சிறுபான்மையினர் சமூக மாணவர்களுக்கு ப்ரீ மெட்ரிக் உதவித்தொகை வழங்க 433 கோடி ரூபாய் ஒதுக்கப்படும் என 2023-24 நிதியாண்டில் அறிவிக்கப்பட்டது. அது 2024-25 நிதியாண்டில் 326.16 கோடி ரூபாயாகக் குறைந்தது. தற்போது நடப்பு நிதியாண்டில் (2025-26) 195.70 கோடி ரூபாயாகக் குறைக்கப்பட்டுள்ளது. நிதி அறிவிப்பிலேயே இத்தகைய பாடபட்சத்தை பா.ஜ.க. அரசு நிகழ்த்தியிருக்கிறது என்றால், ஒதுக்கீடு குறித்த விவரங்கள் மேலும் அதிர்ச்சியைத் தருகின்றன. 2023-24 நிதியாண்டில் 95.83 கோடி ரூபாயும், 2024-25 நிதியாண்டில் 90 கோடி ரூபாயும் மட்டுமே பயன்படுத்தப்பட்டுள்ளன.

ஒட்டுமொத்தமாக சிறுபான்மையினர் கல்வி தொடர்பான 6 திட்டங்களுக்கு 2023-24 நிதியாண்டில் 1,689 கோடி ரூபாய் அறிவிக்கப்பட்டு, 428.74 கோடி ரூபாய் மட்டுமே பயன்படுத்தப்பட்டுள்ளது.

2024-25 நிதியாண்டில் 1,575.72 கோடி ரூபாய் பட்ஜெட்டில் அறிவிக்கப்பட்டுள்ளது. ஆனால் அதில் 517.20 கோடி ரூபாய் மட்டுமே பயன்படுத்தப்பட்டுள்ளது. இந்த ஆண்டோ ஒதுக்கப்பட்டிருப்பதே 678.03 கோடி ரூபாய்தான் என்பது அதிர்ச்சியை ஏற்படுத்தியிருக்கிறது.

சிறுபான்மையின மாணவர்கள் கல்வி உரிமை மீது கூட ஏன் இத்தனை வஞ்சனைப்போக்கு கல்வியாளர்கள் பலரும் கேள்வி எழுப்பி வருகின்றனர்.

சீமாருக்கு ஈரோடு தந்த செருப்படி

ஈரோட்டில் பெரியாரை இழிவுப்படுத்தி வாக்கு கேட்ட சீமாருக்கட்சி வேட்பாளர் டொபாசித் தொகையை பறிகொடுத்துள்ளார். பதிவான வாக்குகளில் 70 சதவீத வாக்குகளை பெற்றார் திமுக வேட்பாளர் வி.சி.சந்திரகுமார். நாதக வேட்பாளரை விட 90,535 வாக்குகள் கூடுதல். கடந்த இடைத்தேர்தலில் காங்கிரஸ் ஈவிகே இளங்கோவன்பெற்ற வாக்குகளை விட இப்போது திமுகவுக்கு கூடுதல் வாக்குகள் அஇஅதிமுக, பாஜக தேர்தல் புறக்கணிப்பு செய்தன. ஆனால் 69.67 விழுக்காடு மக்கள் வாக்களித்துள்ளனர்.

நாதகவுக்கு பாஜக மறைமுக ஆதரவு தந்தாலும் டெபாசித் வாங்க முடியவில்லை.

அஇஅதிமுகவின் பெரும்பான்மை வாக்குகள் திமுகவுக்கே விழுந்துள்ளன. சீமானை ஆதரிக்க வந்த அன்னாமலையும் சீமான் பேச்சு “ஓவர், ஆபாசம்” என்று சான்றிதழ் வழங்கி விட்டார். பெரியாரை பழித்த சீமாருக்கு செருப்படி தந்ததுள்ளனர் ஈரோடு மக்கள்.

முதல் பக்க தொடர்ச்சி

விருப்ப உரிமையும் இல்லை என்பதையும் அம்பேத்கர் குறிப்பிட்டுள்ளார்.

தமிழ்நாடு சட்டப்பேரவை மூலம் அனுப்பி வைக்கப்பட்ட மசோதாவுக்கு ஒப்புதல் வழங்க முடியாது என்று ஆளுநர் தீர்க்கமாக முடிவெடுத்துவிட்டால், அதனை உடனடியாக குடியரசுத் தலைவருக்கு அனுப்பி வைத்திருக்க வேண்டும். அப்படி செய்திருந்தால் மட்டுமே அது அரசியல் சாசன பிரிவு 200ன் விளக்கமாக இருக்க முடியும். இதில் ஆளுநர் என்பவர் அரசியல் சாசனத்தில் மிக முக்கியமான பதவியை வகித்து வருபவர் ஆவர். அப்படி இருக்கும் போது ஆளுநர் தனது நிலைப்பாட்டை மிகவும் தெளிவாக எடுத்து, அதுகுறித்து விவரங்களை அரசுக்குத் தெரிவித்திருக்க வேண்டும். அது தான் அரசியல் சாசனத்தின் நிபந்தனையாகவும் இருக்கிறது என்று தெரிவித்தனர். “தமிழ்நாடு சட்டப்பேரவையால் மறுநிறைவேற்றம் செய்யப்பட்ட மசோதாவை குடியரசுத் தலைவருக்கு ஆளுநர் ஏன் அனுப்பியார்? எப்படி அவ்வாறு அனுப்பி வைக்க முடியும்?” என்று கேள்வியெழுப்பிய நிதிபுதிகள் தீர்ப்பை தேதி குறிப்பிடாமல் ஒத்திவைத்தனர். எழுவர் விடுதலை வழக்கு, ஆன்லைன் ரம்மி தடை மசோதா வழக்கு என அடுத்து உச்சநீதிமன்றத்தில் கொட்டு வாங்கினாலும் ஆர்.என்.ரவி திருந்துவதாக இல்லை.

பார்ப்பனியப் பண்பாட்டை எதிர்த்தவர் மேதகு பிரபாகரன்

கழகப் பொதுச்செயலாளர் விடுதலை இராசேந்திரன் b&w tamil youtube சேனலுக்கு அளித்த நேர்காணலில், மேதகு பிரபாகரன் பெரியார் கொள்கைகளையே ஈழத்தில் செயல்படுத்தினார் என்பதை விரிவாக விளக்கினார் . கடந்த வார தொடர்ச்சி ...

போராட்டத்தில் வீரமரணம் எய்திய விடுதலைப்புலிகளின் இறுதி நிகழ்வில் மதச் சடங்குகள் நடப்பதில்லை. பெற்றோர்கள் கூட எந்த வித மதச் சடங்குகள் இல்லாமல் மலர் வளையம் வைத்துத் தான் மரியாதை செய்வார்கள். துயிலும் இடங்களை மக்கள் வாகனங்களில் கடக்கும் போது தலைகுனிந்து ஒரு மரியாதை செலுத்திவிட்டு தான் குழந்தைகள் முதல் பெரியவர்கள் வரை கடந்து செல்வார்கள்.விடுதலைப்புலிகள் வைப்பகம்(வங்கி) ஒன்றை நடத்தினார்கள். தமிழேந்தி என்ற போராளி தான் பொறுப்பாளராக இருந்தார். தமிழேந்தி முழுமையான பகுத்தறிவாளர்.சித்திரையில் மதவாதிகள் கொண்டாடும் தமிழ்ப் புத்தாண்டு நான் கிளிநொச்சியில் இருந்தேன் சித்திரை மாத தமிழ்ப்புத்தாண்டை விடுதலைப் புலிகள் இயக்கம் ஏற்கவில்லை.தை முதல் நாளே தமிழ்ப் புத்தாண்டு என்று ஏற்றுக் கொண்டு அந்த நாள் தான் வங்கிகளில் புதுக்கணக்கு தொடங்கினார்கள். தமிழ்ப்புத்தாண்டு அல்ல தை மாதம் தான் சித்திரையில் அல்ல வாடிக்கையாளர்களுக்கு அறிவுறுத்தினர்

நெறியாளர்:தமிழ்ச்சொல் அகராதி இருந்ததா?

பொதுச்செயலாளர்: ஆம்.4000 தமிழ்ச்சொல் கொண்ட தமிழ் அகராதி இருந்தது.தமிழ்ச்சொல்லில் பெயர் வைத்தவர்கள் வங்கியில் கணக்கு வைத்தால் அவர்களுக்கு முதல் மாதம் செலுத்த வேண்டிய தவணைத் தொகையை புலிகளின் வைப்பகமே செலுத்தும் என்ற சலுகைகள் வழங்கப்பட்டன.

நெறியாளர்: விடுதலைப்புலிகள் வாழ்விலும் வாழ்வியல் முறைகளிலும் பகுத்தறிவு,முற்போக்கு சிந்தனை கொண்ட பண்பாட்டுத் தாக்கம் இருந்ததா?

பொதுச்செயலாளர்: பெரியாரியல் தமிழ்ப் பண்பாடு ஆரியத்தை எதிர்த்த, சமஸ்கிருதத்தை எதிர்த்த ,பார்ப்பனியத்தை எதிர்த்த பண்பாட்டு வாழ்க்கை முறையே மக்களிடம் பரப்பப்பட்டது.

விடுதலைப்புலிகள் திருமணங்களுக்கு

மேதகு பிரபாகரன் சுற்றறிக்கை ஒன்றை அனுப்பினார் . “நீங்கள் திருமணம் செய்தால் போராளிக்கே முன்னுரிமை தரவேண்டும் தாலி கட்டாமல் செய்யும் திருமணத்தை நான் வரவேற்பேன்” அப்படி தாலி கட்டவேண்டும் என்று விரும்பினால் புலிகளின் அடையாள முத்திரை பதித்த அந்த தாலியை நீங்கள் கட்டலாம் .அது எனக்கு மகிழ்ச்சியை தரும் .”என்று சுற்றறிக்கையில் பிரபாகரன் குறிப்பிட்டார்.

விடுதலைப் புலிகள் நீதிமன் றங்கள்,சட்டக் கல்லூரிகள் நடத்தினார்கள்.பலபேர் சட்டம் படித்து நீதிபதிகளாவே வந்தார்கள். பல நீதிபதிகள் போரில் கைகால்கள் இழந்தவர்களாக இருந்தார்கள்.

பெண்கள் உட்பட அனைவரும் நீதிபதி ஆனார்கள். இங்கே வரும் வழக்குகளுக்கு வாதாட வழக்கறிஞர்களுக்கு கட்டணம் நியமிக்கப்பட்டது.கமார் 50 ரூபாய் ஒரு வழக்குக்கு அதற்கு மேல் வாங்கக் கூடாது நான் ஒருநாள் முழுக்க

நீதிமன்ற நடவடிக்கைகளை நேரில் சென்று கவனித்தேன்.அங்கே வழக்குகள் பெரும்பாலும் காணி சம்பந்தப்பட்ட, நிலங்கள் சம்பந்தப்பட்ட வழக்குகள் தான் வரும் .முறையாக வழக்குகள் தீர்த்து வைக்கப்பட்டது.இந்த சட்ட கல்லூரி வழியாக தமிழீழ தேசத்துக்காக ஒரு சட்டம் கிரிமினல்,சிலில் பிரிவுகள் சட்டம் வகுக்கப்பட்டது.

புலிகளின் சட்டத்துறை வல்லுநர்கள் எழுதிய சட்டத்தில் தமிழீழக் கொள்கை அறிவிக்கப்பட்ட போது “முதல் கோரிக்கை ஜாதி தடை செய்யப்படுகிறது”என்ற சட்டத்தை அறிவித்தார்கள்.

கடவுள் மறுப்பு,ஆன்மா மறுப்பு,மத மறுப்பு,ஜாதி மறுப்பு,தாலி மறுப்பு,இந்து மத வருடப்பிறப்பு மறுப்பு,சமஸ்கிருத சொற்கள் நீக்கம்,தமிழ் பெயர் சூட்டல் இவைகளெல்லாம் பெரியாரியப் பண்பாடு தானே.

பிரபாகரன் பார்வையில் இராமாயணம்

ஒருவரது அழிவில், இன்னொருவரது வெற்றியிற புதிய வரலாறு எழுதப்பட்டது. உண்மை வரலாற்றைக் குழி தோண்டிப் புதைத்துவிட்டு, பொய்களையும், புழுக்குகளையும் புகுத்திப் புதிய வரலாறு, வெற்றிபெற்ற மனிதனுக்குச் சார்பாக எழுதப்பட்டது. சூதாளையும், சூழ்ச்சிகளையும் செய்து, கோழைத்தனமாக, வஞ்சகமாக எதிரியைக் கொன்ற அசிங்கம் அதில் சொல்லப்படவில்லை. உண்மை வரலாறு இறந்தவர்களின் புதைகுழிகளின் இருளுக்குள் அப்படியே அடங்கிப் போனது. இதே கதிரான் இலங்கை மண்ணை ஆதியில் ஆண்ட தமிழ் மன்னனான இராவணனுக்கும் நிகழ்ந்தது. அன்றைய போர் விதிமுறைகளுக்கு மாறாக, மிகவும் கபடமான வழியில் தமிழ் மன்னனான இராவணனைக் கொன்றுவிட்டு, உண்மைக்குப் புறம்பான முறையிலும் பொய்யான ஒரு வரலாறு எழுதப்பட்டது. மிகவும் நுட்பமாகச் செய்யப்பட்ட இந்த வரலாற்றுத் திரிபில் தமிழரின் பண்டைய வரலாறு இருட்டடிப்புச் செய்யப்பட்டது. தலைகீழாகத் திரித்துவிடப்பட்ட இந்த வரலாற்றின் தாக்கம் இருபத்தோராம் நூற்றாண்டிலும் முடிவுறவில்லை என்று பதிலு் செய்தார்.

நெறியாளர் : இவைகளெல்லாம் நீங்கள் நேரில் பார்த்தீர்களா?

பொதுச்செயலாளர்: ஆம் 2006 ஏப்ரலில் நான் சென்றபோது நடந்த காட்சிகள் தான் இவை. இதை நான் பல முறை ஊடகங்களில் பதிவு செய்து வருகிறேன். ஒரு முறை சிறைச்சாலை சென்று பார்த்தேன் .

பெரிய கட்டிடங்கள் எதுவும் இல்லாமல் சிறிய கூடாரங்கள் போல் தான் இருந்தது .சிறைக்கைதிகள்,சிறை அதிகாரிகள் ஒன்றாக அமர்ந்து பேசுவார்கள்,அனைவருக்கும் ஒரே மாதிரியான உணவு தான்.

சிறைக் கைதிகளின் மனித உரிமைகள் காக்கப்பட்டது. சிறை அதிகாரிகள் சொன்ன ஒரு செய்தி, சிறைக் கைதிகளை வெள்ளிக்கிழமை மாலை வீட்டுக்கு அனுப்பி விடுவோம் .சனி,ஞாயிறு கைதிகளுக்கு விடுமுறை .

அவர்கள் வீடுகளுக்குப் போய் குடும்பத்துடன் இரண்டு நாட்களை கழித்து விட்டு திங்கட்கிழமை காலை சிறைக்குத் திரும்புவார்கள். இப்படி வீட்டுக்குப் போன சிறைக்கைதிகள் வராமல் போய் விட்டால் என்ன செய்வது என்று கேட்ட போது அவர்கள் சொன்ன பதில், இதுவரை அப்படி எதுவும் நிகழவில்லை.

சரியாக திங்கட்கிழமை காலை சிறைக்கு வந்துவிடுவார்கள் .விடுதலைப்புலிகள் அறிவு அமுது என்ற நூல் விற்பனை நிலையத்தை நடத்தினார்கள்.

அந்த விற்பனை நிலையத்துக்கு தமிழ்நாட்டிலிருந்து பெண் ஏன் அடிமையானான் உட்பட பல பெரியாரிய நூல்கள் அனுப்பப்பட்டது.

அந்த அறிவு அமுது பொறுப்பாளர் ரமேசு என்றப் போராளி,பின்னாளில் காவல் துறை பொறுப்பாளராக இளங்கோ என்ற பெயரில் செயல்பட்டார்.தமிழ்நாட்டில் முக்கிய களப் போராளியாக இருந்த ஒருவர்..ரமேசு பெரியாரிய இயக்கங்களோடு நெருங்கிய தொடர்பில் இருந்தார். ரமேசு ஒரு முழுமையான பெரியாரியவாதி.

அந்த அறிவு அமுது விற்பனை நிலையத்தில் “மூடநம்பிக்கை ஜாதி, வர்ணாசிரம சம்பந்தப்பட்ட நூல்களை விற்பதற்கு தடை” செய்யப்பட்டுள்ளதாக விடுதலைப்புலிகள் கூறினார்கள்.அறிவியல் நூல்கள் ஆயிஷா நடராசன் அவர்கள் எழுதிய நூல்கள்,கோவூர் நூல்கள் இருந்தன.

அதே போல “கடவுளை நிரூபித்தால் நான் 1 இலட்சம் தருவேன் என்று சவால் விட்டவர் உலகம் முழுவதும் போற்றப்படும் பகுத்தறிவாளர்”கோவூர் எழுதிய மூடநம்பிக்கைகளுக்கு எதிரான அறிவியல் நூல்களை இந்த அறிவு அமுது விற்பனை நிலையம் மூலமாக மக்களிடம் பரப்பினார்கள் விடுதலைப்புலிகள்.

ஒருமுறை கூட்டம் கூட்டமாக “சிராத்திரிக்கு” மக்கள் கூடி இருப்பதை பார்த்தார் பிரபாகரன் அப்போது “இந்த மக்களை காப்பாற்ற நமது பிள்ளைகள் துப்பாக்கியோடு தூங்காமல் கண்விழித்து இருக்கிறார்கள் இவர்கள் சிவனை நோக்கி ஒருகிறார்கள்”என்று கூறியுள்ளார். இன்னொரு முக்கியமான செய்தி கம்பராமாயணம் பற்றி விடுதலைப்புலிகளின் புரிதல் எப்படி இருந்தது என்பதை சொன்னால் .2006 நான் சென்றிருந்த காலத்தில் புலிகளின் வானொலியில்” இலங்கை மண் “என்ற பெயரில் இராமாயண நாடகம் ஒலிப்பரப்பப்பட்டது .53 வாரங்கள் இந்த நாடகம் ஒளிப்பரப்பப்பட்டது.இந்த நாடகம் சொன்ன செய்தி இந்த ஆரிய- திராவிட போராட்டத்தில் தமிழ் மன்னன் இராவணன்.

ஒரு இனத்தால் இராவணன் அரக்கனாக சித்தரிக்கப்பட்டான் ஒரு மாவீரனுடைய பிம்பத்தை சீர்குலைத்தார்கள் . இராவணன் தமிழர்களின் அடையாளம் இராமன் தமிழர்களுக்கு விரோதமான சக்தி என்று இராமாயணத்தைப் பற்றி பெரியார் என்ன கருத்தை சொன்னாரோ அதே கருத்தை வைத்து அந்த நாடகத்தை ஒலிப்பரப்பினார்கள் .அங்கே இருக்கிற பழைய இராமாயண பக்தர்கள் சில பேர் பக்தி இலக்கியத்தைக் குறை சொல்லி விட்டார்களே என்று சில பேரிடம் எதிர்ப்பு வந்தது .இது பிரபாகரனின் கவனத்துக்கு சென்ற போது பிரபாகரன் சொன்னது,53 வார நாடகங்களையும் இரண்டாவது முறையாக ஒலிப்பரப்புங்கள் என்று அவர் சொன்னார்.

தொடரும்

நிமர்வோம் வாசகர் வட்ட 26-வது சந்திப்பு!



பேரறிஞர் அண்ணா 56-ஆவது நினைவுநாளை முன்னிட்டு 26-ஆவது சிறப்பு நிமர்வோம் வாசகர் வட்டம் 02.02.2025 ஞாயிற்றுக்கிழமை மாலை 5 மணிக்கு இராயப்பேட்டை விஜய் திருமண மண்டபத்தில் நடைபெற்றது. நிமர்வோம் வாசகர் வட்டப் பொறுப்பாளர் தோழர் பிரகாசு தொகுத்து வழங்க கழகத் தலைவர் கொளத்தூர் மணி சிறப்புரையாற்றினார். மேலும் ஊடகவியலாளர் கரிகாலன், "பார்ப்பனக் கைக்கலிகள் சீமான், மணியரசன்" என்ற தலைப்பில் உரையாற்றினார்.

ஊடகவியலாளர் மீல்டன், "பெரியார் அண்ணாவின் தமிழ்த் தொண்டு" என்ற தலைப்பில் அண்ணா செய்த சாதனைகளையும் நிகழ்கால அரசியல் குறித்தும் சிறப்புரையாற்றினார். கழக தோழர்கள் உட்பட நூற்றுக்கும் மேற்பட்ட தோழர்கள் கலந்து கொண்டு சிறப்பித்தனர். அன்னார் விஷ்ணு நன்றி கூறினார்.

கழக ஏட்டின் வளர்ச்சிக்கு சென்னை அடையாறு பகுதி தோழர் இரா.வெங்கடேசன், ரூபாய் 7000 -கழக பொதுச் செயலாளரிடம் நிகழ்ச்சியில் வழங்கினார். தமிழ்நாடு மாணவர் கழகத் தோழர் பேரன்பு 25-முழுக்க சந்தாவுக்கான ரூபாய் 7500 தொகையைத் தலைவர் அவர்களிடம் வழங்கினார். நிகழ்வில் பிரவீன், சுபாஷ் கழகத்தில் தங்களை இணைத்துக் கொண்டனர்.

பேரறிஞர் அண்ணா நினைவுநாள்; கழகம் சார்பில் மரியாதை!

சென்னை: பேரறிஞர் அண்ணாவின் 56-வது நினைவுநாளை முன்னிட்டு சென்னை இராயப்பேட்டை பகுதியில் உள்ள அண்ணா சிலைக்கு மாவட்ட செயலாளர் இரா.உமாபதி தலைமையில் கழகத் தோழர்கள் மாலை அணிவித்து மரியாதை செய்தனர். சென்னை மாவட்ட தலைவர் வேழவேந்தன், ஓசந்தரம் (திமுக), கழக இளைஞரணி அமைப்பாளர் ப.அருண், மாணவர் கழக அமைப்பாளர் பேரன்பு மற்றும் பகுதி கழகத் தோழர்கள் கலந்துகொண்டனர்.

கோவை: பேரறிஞர் அண்ணா அவர்களின் 56 ஆவது நினைவு நாள் கோவை மாநகர திராவிடர் விடுதலைக் கழகத்தின் சார்பில் காந்திபுரம் பகுதியில் உள்ள பேரறிஞர் அண்ணா அவர்களின் சிலைக்கு, மாநகர அமைப்பாளர் கிருஷ்ணன் தலைமையில் மாலை அணிவித்து புகழ் வணக்கம் செலுத்தப்பட்டது.

தினேசு-சூர்யா இணையரின் ஜாதி மறுப்புத் திருமண விழா



திராவிட இயக்கத் தமிழர் பேரவையைச் சேர்ந்த தோழரும் ஊடகவியலாளருமான தினேசு - சூர்யா இணையர்களின் சுயமரியாதைத் திருமணம் பேராசிரியர் சுப. வீரபாண்டியன் தலைமையில் 02.02.2025 அன்று சென்னையில் ராமாபுரம் பகுதியில் உள்ள பாம்பேர் உணவகத்தில் நடைபெற்றது. எவ்வித சடங்கு சம்பிரதாயம் இன்றி எளிமையாக, இரு வீட்டார் சம்மதத்துடன் நடைபெற்ற இந்த ஜாதி மறுப்பு இணையேற்பு விழாவை, கழகத் தலைவர் கொளத்தூர் மணி நடத்திவைத்தார்.

காசு நாகராசன் அவர்கள் வரவேற்புரை நிகழ்த்த, கழகப் பொதுச்செயலாளர் விடுதலை இராசேந்திரன், சன் நியூஸ் தொலைக்காட்சியின் நிர்வாக ஆசிரியர் மு.குணசேகரன் ஆகியோர் வாழ்த்துரை வழங்கினர். ஊடகவியலாளர் கீதா தொகுத்து வழங்கினார்.

கழகத் தலைமை நிலையச் செயலாளர் தபசி குமரன், தலைமைக்குழு உறுப்பினர் அப்பியனார், ஒருங்கிணைந்த சென்னை மாவட்டச் செயலாளர் உமாபதி, இளைஞரணி மாவட்ட அமைப்பாளர் ப.அருண் உட்பட கழகத் தோழர்கள் பலர் பங்கேற்றனர். சன்நியூஸ் தலைமை செய்தியாளர் மு.குணசேகரன் பேசுகையில், தோழர் தினேஷ் அடக்கமான சிந்தனை, படைப்பாற்றும் நிறைந்தவர் என்று பாராட்டினார்.

திராவிட விடுதலைக் கழகத்தின் அனைத்து வெளியீடுகள், துண்டறிக்கைகளை வடிவமைக்கும் பொறுப்பை ஏற்று ஆர்வத்துடன் செயல்பட்டார் என்று பொதுச்செயலாளர் விடுதலை இராசேந்திரன் குறிப்பிட்டார்.

பெரியாரை ஆழ்வுப்புடுத்துபவர்களை அம்பலப்படுத்துவோம்! அப்புறப்படுத்தவோம்!

அனைத்து சனநாயக இயக்கங்கள் சார்பாக பொதுக்கூட்டம்

சென்னை மாவட்டம் திருவொற்றியூரில் கழக தலைவர் கொளத்தூர் மணி தலைமையில் நடைபெற்றது. தலைமை நிலையச் செயலாளர் தபசி குமரன், புதுச்சேரி மாநில தலைவர் லோகு அய்யப்பன், சென்னை மாவட்டச் செயலாளர் இரா. உமாபதி, இளைஞரணி மாவட்டச் செயலாளர் ப.அருண், மாவட்ட கழக தோழர்கள் உள்ளிட்ட திரளான தோழர்கள் கலந்துகொண்டனர். கூட்டமைப்பு சார்ந்த பொழிலன், போரசிரியர் செயராமன், வாலாசா வல்லவன், மனிதி செல்வி உள்ளிட்ட பல்வேறு அரசியல் கட்சித் தலைவர்கள் கலந்துகொண்டு சிறப்புரையாற்றினார்கள்.

புரட்சிப் பெரியார் முழக்கம்

ஆண்டு சந்தா : ரூ.300/-

ஐந்தாண்டு சந்தா : ரூ.1500/-

தொடர்புக்கு : 15. தோழமை, வெங்கடேஸ்வரா நகர், பெருங்குடி,

சென்னை - 600096. பேசு : 63697 76351

முழக்கம் தொடர்பான சந்தேகங்களுக்கு மேற்கண்ட எண்ணிற்கு

தொடர்பு கொள்ளவும். மின்னஞ்சல் : newsdvk@gmail.com.

y ay j :l T h f f yy y am J P MFP

affC a C : MW r : : : SFF FPI C
: : : C v CM : : : SFF FJ PC
b C